

اقبال فہمی کی ایک راہ

27

سب سے پہلی بات جو مطالعہ اقبال میں مجھے محسوس ہوئی اور میں سمجھتا ہوں کہ اقبالیات کا کوئی بھی طالب علم اسے محسوس کئے بغیر نہیں کر سکتا وہ علامہ اقبال کا درد تنہائی ہے جو بلاغ پر پوری قدرت رکھنے کے باوجود پوری زندگی علامہ اقبال کے جذبات اور احساسات پر ایک مستقل بوجھ بنا رہا جس کی شدت میں کوئی کمی ان کے شاعرانہ کمال اور حکیمانہ جوہر کے بھرپور اظہار کے بعد بھی واقع نہ ہوئی۔ اسرارِ خودی کے آخر میں یہ دعائیہ اشعار کس قدر پرسوز اور حسرت آمیز ہیں۔

آدھ یک پروانہ من اہل نیست	شمع را تنہا قید بن سہل نیست
جستجوئے راز دارے تاکب	انتظار غمگسارے تاکب
در میان محفلے تنہا ستم	من مثال لالہ صحرا ستم
از رموزِ فطرت من محررے	خواہم از لطف تو یار بہر دم

دل بدوش و دیدہ بر فردا ستم در میان انخب من تنہا ستم
کسی بھی پیغام بر کے لئے جو اپنے پیغام کے بارے میں انتہائی درجہ سنجیدہ ہو یہ احساس ایک عذاب سے کم نہیں ہوتا کہ لوگ اس کی بات کو نہیں سمجھتے۔ بال جبریل کے ایک ادھ شعر کو چھوڑ کر جس میں آپ نے ”یہاں مرے راز داں اور بھی ہیں“ کا اعتراف کیا ہے۔ آپ کے کلام سے بالعلوم یہی تاثر ملتا ہے کہ آپ کو اپنی کاوشِ ابلاغ کی ناقصی کا گہرا احساس ہے۔ چنانچہ ان کی آخری رباعیات میں جو ارمانِ حجاز میں شامل ہیں یہ تاثر اور بھی شدید ہو جاتا ہے۔

چو دیدم جبر ہے آئینہ خویش
ازاں دانشوران کو رہے ذوق
گر فتم خلوت اندر سینه خویش
امیدم با عجم دیرینہ خویش
بچشم من جہاں جزرہ گند نیست
ہزاراں روبرو یک ہم سفر نیست
گر شتم از هجوم خویش و پیوند
کہ از خوشنایاں کے بیگانہ تر نیست
چوں رخت خویش برستم ازین خاک
ہمہ گفتند با ما آشنا بود
ولیکن کس ندانست ایں مسافر
چہ گفت و با کہ گفت و از کجا بود

کیا علامہ اقبال کا یہ احساس تنہائی مخاطبین سے اپنے ذہنی فاصلوں کی بنا پر تھا یا اپنے بنیادی موقف کے القباس میں پڑ جانے کی وجہ سے؟ میرے خیال میں یہ سوال ہمارے لئے بنیادی اہمیت کا حامل ہے۔ اس میں شک نہیں کہ ایک ایسی شخصیت جس کی پوری ہستی کی تار و پود غور و فکر پر مبنی ہو وہ محض آرائی اور گرمی گفتار کے باوجود دوسروں کو اس سے الگ تھلک ذہنی زندگی بسر کرتی ہے اور یوں احساس تنہائی اس کے لئے مفقود ہو جاتا ہے۔ یہ بات اپنی جگہ درست ہے لیکن علامہ اقبال کو تو عمر بھر یہ گلہ بھی رہا۔

ہر کسے از ظن خود شد یا ر من
از درون من نجست اسرار من
پھر کیا یہ ضروری نہیں کہ فکر اقبال کے فہم کے لئے ”ظن خود“ سے کام لینے کی بجائے خود علامہ اقبال کے اپنے واضح فرمودات سے مطالعہ فکر اقبال کی صحیح نہج متعین کی جائے۔ حضرت علامہ نے جاوید نامہ میں نثر ادنیٰ سے خطاب میں اپنے شعر و فلسفہ کی

غایت واضح الفاظ میں یوں بیان فرمادی ہے - 28

من بطع عصر خود گفتم و دوحرف
کہ وہ ام بحرین را اندر د و ظرف
حرف بیجا پیچ و حرف نیش دار
تا کنم عقل و دل مرداں شکار
اصل این از ذکر و اصل آن ز فکر
اے تو بادا وارث این فکر و ذکر
آجگوںم از د و بحر اصل من است
فصل من فصل است و ہم صل من است
تا مزاج عصر من دیگر فتاد
طبع من ہنگامہ دیگر نہاد

یہ اشعار اس بات کا کھلا اعلان ہیں کہ وہ ”مزاج عصر“ کو بدلنا چاہتے ہیں اور شعور و فلسفہ کو آپ نے فقط ذرائع ابلاغ کے طور پر استعمال کیا ہے۔ ان کا مقصد حیات

قوم کے سوا اور کچھ نہیں۔

محفل از شمع نوا فرو ختم قوم را در مزیجات آموختم
نغمہ کجا دمن کی ساز سخن بہانہ ایست سوئے قطاری کشم ناؤ بے زام را
چنانچہ جو لوگ انہیں محفل ایک شاعر اور سخنور کی حیثیت سے جاننے کی کوشش کرتے
ہیں ان سے سخت بیزاری کا اظہار کرتے ہوئے فرماتے ہیں۔ 29

نہ بینی خیر ازاں مرد فرو دست کہ بر من تہمت شعر و سخن بست
او حدیث دلبری خواہد زن رنگ و آب شاعری خواہد زن
کم نظر بے تائی حبانم ندید آشکارم و دید و پنہا نم ندید
نہ پنداری کہ من بے بارہ مستم مثال شاعران افسانہ بستم
مولانا سید سلیمان ندویؒ کے نام ایک خط میں لکھتے ہیں۔

” میں نے اپنے آپ کو کبھی شاعر نہیں سمجھا، فن شاعری سے مجھے کبھی دلچسپی نہیں
رہی ہاں بعض مقاصد خاص رکھتا ہوں جس کے بیان کے لئے اس ملک کے حالات
اور روایات کی رو سے میں نے نظم کا طیغر اختیار کیا ہے۔“

شاعری کے علاوہ تشکیل جدید کے لیکچروں کے بارے میں بھی جوان کے مخصوص
فلسفہ کے حامل سمجھے جاتے ہیں، ان کی اپنی رائے کیا ہے اس کا اندازہ اس خط سے لگایا
جاسکتا ہے جو آپ نے غلام بھیک نیرنگ کے نام لکھا ہے۔ اس میں فرماتے ہیں۔

” ان لیکچروں کے مخاطب زیادہ تر وہ مسلمان ہیں جو مغربی فلسفے سے متاثر ہیں۔
اور اس بات کے خواہش مند ہیں کہ فلسفہ اسلام کو فلسفہ جدید کے الفاظ میں پیش کیا جاسکے
اور اگر پرانے خیالات میں کچھ خامیاں ہیں تو ان کو رفع کیا جائے۔ میرا کام زیادہ تر تعمیری
ہے۔ اور اس تعبیر میں میں نے اسلام کی بہترین روایات کو ملحوظ رکھا ہے۔“

ظاہر ہے کہ علامہ اقبال کے ان لیکچروں کا مخاطب ایک خاص ذہن رکھنے والا
طبقہ ہے جس کی مخصوص ذہنیت کی مناسبت سے گفتگو کی گئی ہے۔ چنانچہ اس موقف
کی روشنی میں تشکیل جدید میں پیش کردہ افکار و نظریات کو علامہ اقبال کا فلسفہ قرار
نہیں دیا جاسکتا۔ جیسے کہ آپ نے خود وضاحت فرمادی ہے ان لیکچروں میں آپ

نے اسلام ہی کی ”بہترین“ فکری روایات ”و کو جدید فلسفہ کی زبان میں پیش کرنے کی سعی کی ہے اور فلاسفہ مغرب کے افکار و نظریات کا اگر کہیں سہارا لینے کی کوئی کوشش ملتی بھی ہے تو وہ محض مخاطبین خاص کی ذہنی رعایت سے ابلاغ کی ایک ضرورت کو پورا کرنے کے لئے ہے نہ کہ قدیم و جدید کی پیوندکاری کے لئے۔ زیادہ سے زیادہ یہ کہا جاسکتا ہے کہ آپ نے قدیم اور جدید اور مشرق و مغرب کے درمیان مکالمہ کی راہ ہموار کی ہے۔ اور وہ بھی ایسی صورت میں کہ فلاسفہ مغرب کی حیثیت ان کے نزدیک دانش مغرب کی دلدل میں پڑے ہوئے ایسے پتھروں سے زیادہ نہیں جن پر قدم رکھتے ہوئے آپ اسلام کی بہترین فکری روایات کی طرف رہنمائی کرتے چلے جاتے ہیں۔ یہی وجہ ہے کہ آج دُنیا مغرب میں واحد جانے پہچانے اسلامی مفکر صرف علامہ اقبال ہی ہیں اور مغرب میں اسلام کو سمجھنے کی تحریک پیدا کرنے میں تشکیلِ جدید کا بڑا حصہ ہے۔

علامہ اقبال نے بڑے ہی زوردار طریقے سے یہ دعویٰ کیا ہے کہ ان کا پیغام درحقیقت قرآن ہی کا پیغام ہے۔ وہ رومی کو اپنا پیر و مرشد مانتے ہیں۔ جن کی مثنوی کے بارے میں ”ہست قرائں در زبانِ پہلوی“ کہا گیا ہے۔

رموزِ بخودی کے آخر میں آپ نے حضورِ رحمتِ العالمین میں نہایت درد انگیز لہجہ میں دعا کی ہے کہ اگر ان کے پیغام میں کوئی غیر قرآنی بات شامل ہوگئی ہو تو ان کی ناموس فکر کا پردہ چاک کر دیا جائے۔ بلکہ ایسی صورت میں وہ اپنے حق میں ایسے بدعہ مانگتے ہیں کہ رسول اللہ صلی اللہ علیہ وسلم سے آپ کے بے پناہ عشق اور تعلقِ خاطر کے پیش نظر اس سے زیادہ سخت بدعہ کا تصور بھی نہیں کیا جاسکتا۔

گردلم آئینہ بے جوش و است در بحرِ فہم غیرِ قرآن مضمر است
پردہ ناموسِ فکر مچاک کن ایں خیاباں رازِ خام پاک کن
روئے محشرِ خوار و رسوا کن مرا بے نصیب از بوسہ پاک کن مرا

اس زوردار اور واشگاف اعلان کے بعد یہ بات محتاجِ بیان نہیں رہتی کہ علامہ اقبال کے کلام اور فلسفہ کو سمجھنے کے لئے قرآن سے رجوع کس قدر ضروری ہے۔ چونکہ قرآن

ہی علامہ اقبال کے افکار و نظریات کا اصل جوہر ہے اس لئے فکرِ اقبال کے فہم کی بنیادی شرط یہ ہے کہ ان کے خیالات و افکار کے اصل سرچشمہ یعنی قرآن کی طرف رجوع کیا جائے۔ میری ناچیز رائے میں اگر یہ بنیادی شرط پوری نہ ہو تو اقبال کے فکر تک رسائی ممکن نہیں۔ لیکن اسی بات سے اب تک افسوس ناک حد تک تغافل برتنا گیا ہے۔ اور سارا کمال اسی میں سمجھ لیا گیا ہے کہ اقبال پر مغربی فلاسفہ کا زیادہ اثر ثابت کیا جائے جن کی حیثیت خود علامہ اقبال کے نزدیک سنگھمائے رنگدڑ سے زیادہ نہیں۔ اور ان میں سے ایک ایک کو وہ خود مسترد کرتے چلے جاتے ہیں۔ یہی وجہ ہے کہ اگر ایک طرف وہ اپنے لیکچرز میں برگسان کے اقوال کو بطور سند استعمال کرتے ہیں تو دوسری طرف یہ بھی فرماتے ہیں۔

31

تو اگر اپنی خودی نہ کھوتا زناریؑ برگسان نہ ہوتا
اسی طرح اگر وہ ہیگل کے قانون تضاد و بیکار سے متاثر نہ دکھائی دیتے ہیں تو ساتھ ہی ساتھ یہ بھی فرماتے ہیں۔

ہیگل کا صدف گہر سے خالی ہیں اس کے طلسم سب خیالی
یہی حال ٹٹٹے اور کانٹ کا ہے۔ ٹٹٹے کے بارے میں ان کے اشعار قابلِ توجہ ہیں۔
اگر ہوتا وہ مجذوبِ فرنگی اس زمانے میں تو اقبالؑ اس کو سمجھا تا مقامِ کبریا کیا ہے؟
انگہ بطرحِ حرم بت خانہ ساخت قلب او مومن و ماعش کا فراست

اقبال پر تحقیقی کام کرنے والوں میں معدودے چند لوگ ہی ایسے ملیں گے جو قرآن سے اقبال کے اس پائیدار رشتہ کو ملحوظ رکھتے ہوئے اقبال کے بنیادی تصورات کو قرآن سے اخذ کرنے کی کوشش کریں۔ مثال کے طور پر ”خودی“ کو ہی سمجھیں جو فکرِ اقبال کا بنیادی تصور ہے بلکہ ان کا پورا فلسفہ اور کلام مکنتہ خودی ہی کی تشریح و تفسیر ہے جس میں عرصہ تک اس تلاش میں رہا کہ کسی ماہرِ قیالیات کی کوئی ایسی تحریر مل جائے جس میں علامہ اقبال کے اس تصور کی قرآنی اساس بیان کی گئی ہو لیکن مجھے اپنے اس عجز کا اعتراف ہے کہ کسی بھی مصنف کے ہاں بات ایک ایسی حدیث سے آگے نہ بڑھی جس کی سند بعض علما کے نزدیک ضعیف ہے۔ اب سوال یہ ہے کہ ایسی صورت میں خودی کا وہ تصور کیونکر اجاگر ہو جو اقبال کا مقصود و مطلوب تھا۔ اور جس کے بلے میں

آپ فرماتے ہیں ۔ سہ

خودی کا سر نہمان لا الہ الا اللہ خودی ہے تیغ نساں لا الہ الا اللہ
مومنناں باخوئے دبوئے کافراں لا الہ گویاں داز خود مست کراں

بغیر اللہ کروم تکبیر یک بار دو صد بار از مقام خود قدام

اس سلسلے میں عام طور پر بات دو خود داری،، خود اعتمادی،، اور ”تعمیر شخصیت“ سے آگے نہیں بڑھتی جو سب کے سب اس اعتبار سے بے رنگ الفاظ ہیں کہ لادین معاشروں میں بھی تو خود داری، خود اعتمادی اور تعمیر شخصیت اور کردار سازی پر زور دیا جاتا ہے۔ پھر کیا وہ مفقود پورا ہو جائے گا جو علامہ اقبال کے پیش نظر مقامِ حالانکہ علامہ اقبال جب لا الہ الا اللہ کو خودی کا سر نہاں قرار دیتے ہیں تو آپ انسان کی شخصیت میں صفت اللہ یعنی اللہ کا رنگ دیکھنا چاہتے ہیں۔ قرآن نے یہ بات بہت کھول کر واضح کر دی ہے کہ خدا فراموشی کا لازمی نتیجہ خود فراموشی ہے اور علامہ اقبال بھی یہی فرماتے ہیں کہ اللہ تعالیٰ کے ساتھ رشتہ عبودیت قائم و استوار رکھنے سے ہی خودی میں وہ اطناب یا تناؤ پیدا ہوتا ہے جو خودی کی حقیقی زندگی ہے۔ اور انسانی شخصیت اس صلابتِ کردار سے بہرہ ور ہوتی ہے کہ اپنے ماحول میں کوئی انقلاب لاسکے پیامِ شرق کے دیباچے میں لکھتے ہیں 32

”کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں کے ضمیر میں متشکل نہ ہو۔ فطرت کا یہ اٹل قانون جس کو قرآن نے ”ان اللہ لا یغیر“ صابق و حتمی یغیر و اما بانفسہم کے سادہ اور بلیغ الفاظ میں بیان میں کیا ہے۔ زندگی کے جزوی اور اجتماعی دونوں پہلوؤں پر حاوی ہے اور میں نے اپنی تصنیفات میں اس صداقت کو پیش نظر رکھنے کی کوشش کی ہے۔“

انقلاب خواہ زندگی کے جزوی (یعنی انفرادی) پہلو میں لانا مقصود ہو یا اجتماعی (یعنی قومی) پہلو میں، کلمہ طیبہ کا اصول توحید دونوں جگہ ایک ہی کام کرتا ہے۔ اور وہ فقط یہ ہے کہ نجی اور قومی زندگی کے معاملات تعلق باللہ اور قانون الہی کی روشنی میں انجام پائیں اور شاید یہی مفہوم لیا ہے علامہ اقبال نے اس آیت کا جسے آپ نے تشکیل

جدید کے دیباچے میں درج کیا ہے۔

وما خلقکم ولا بعثکم الا کتفس واحدا

یعنی زندگی انفرادی ہو یا اجتماعی اس کا قانون حیات و ثبات ایمان میں مضمر ہے
یعنی ایمان اگر فرد کو ایک نئی زندگی بخشتا ہے تو اسی ایمان سے ہی قوم بھی زندگی پاتی
ہے بقول ڈاکٹر برہان احمد فاروقی ہمارے مفسرین قرآن میں سے کسی نے بھی کلمہ
طیبہ کی ایسی جامع و مانع تشریح و تفسیر نہیں کی جیسی کہ علامہ اقبال نے کی ہے اور
حقیقت یہ ہے کہ اس قول میں رتی بھر مبالغہ نہیں کہ انفرادی اور اجتماعی زندگی کی
رہنمائی کے لئے کلمہ طیبہ کی معنویت کو جس خوبی سے علامہ اقبال نے واضح کیا ہے وہ
اپنی مثال آپ ہے بلکہ یہ کہنا بھی بے جا نہ ہوگا کہ اگر علامہ اقبال ”لا“ کی تشریح
”مزدہ لاقبیر و کسریٰ کہ داد“ اور سلاطین لاکلیسا لا الہ“ جیسے باغیانہ الفاظ میں
ذکر تے اور ”آلا“ کی تشریح میں

33

کردہ کا رخ را ونداں تمام بگذرا ز لاجانب الا خدام
جیسے اشعار نہ لاتے تو دو پاکستان کا مطلب کیا۔ لا الہ الا اللہ کبھی ایسا نہ ہوتا
جو مسلمانان ہند کے لئے انگریز اور ہند کے سیاسی تقوق سے بغاوت اور پاکستان میں
خلافت الہیہ کے قیام کے لئے محرک ثابت ہوا۔
اپنی زندگی میں علامہ اقبال نے پوری کوشش کی کہ ان کے شارحین اور ناقدین
ان کے فکر کی حقیقی اساس قرآن اور ”اسلام کی فکری روایات“ ہی کو قرار دیں مثلاً
جب ڈاکٹر نکلسن نے مثنوی اسرار خودی کا اردو میں ترجمہ کیا تو آپ نے محض اس خوف
سے کہ کہیں خودی کی اصطلاح کو غلط معنی نہ پہنچا دیے جائیں۔ نکلسن کے نام ایک
خط لکھا اور اپنے مخصوص تصور خودی کی وضاحت یوں بیان فرمائی۔

”پھر زندگی کیا ہے؟ یہ انفرادی ہے اور اس کی اعلیٰ ترین صورت جو اس وقت
پیدا ہو سکی ہے خودی ہے جس میں فرد فی نفسہ مکمل مخصوص مرکز کی حیثیت رکھتا ہے۔
جسمانی اور روحانی طور پر انسان فی نفسہ مکمل ہے لیکن یہ مکمل مندر نہیں۔
یہ خدا سے جس قدر دور ہوگا اسی قدر اس کی انفرادیت یا شخصیت بھی کم ہوگی جو سب

سے زیادہ خدا کے نزدیک آئیگا مکمل ترین انسان ہوگا۔
اسی خط میں بطور خاص یہ ذکر بھی فرمایا۔

بعض انگریز تنقید نگاروں نے اس تشابہ اور مماثل سے جو میرے اور نٹشے کے خیالات میں پایا جاتا ہے دھوکا کھا یا ہے اور غلط راہ پر پڑ گئے ہیں۔ لیکن ان کی واضح تصریحات کے باوجود ہمارے ہاں محققین اقبال نے بڑا کارنامہ یہی سمجھ رکھا ہے کہ علامہ اقبال کے مرد مومن یا نائب حق کا رشتہ خواہ مخواہ نٹشے کے فوق البشر سے جوڑا جائے اور ”حکایت الماس و زغال“ سے اس کی دلیل لائی جاتی ہے کہ یہ مثال نٹشے سے ماخوذ ہے۔ حالانکہ علامہ اقبال نے اسرار خودی کا انتساب یا آغاز مولانا رومی کے جن اشعار سے کیا ان کے پیش نظر یہ کہنا بہت آسان ہے کہ علامہ اقبال نے مرد مومن یا نائب حق کا تصور رومی سے لیا ہے۔

34

دی شہر با چراغ ہی گشت گرد شہر
از دام بود ملوم و انسانم آرزو دست
زمین ہر بان سست عناصر دلم گرفت
شیر خدا و رستم و ستانم آرزو دست
گفتم کہ یافتہ نشود جستہ ایم ما
گفت آنکہ یافت می نشود انم آرزو دست
اور مولانا روم پر ہی کیا موقوف ہے غور سے دیکھا جائے تو قرآن کا بنیادی موضوع ہی تلاش انسان ہے اور علامہ اقبال کی ساری کاوش اسی انسان کی ایک جھلک دکھانے کے لئے وقت ہے جس کا خود خدا آرزو مند ہے۔

ما از خدا گم ایم و او بہ جستجو ماست
چوں ما نیازمند و گرفتار آرزو دست
پھر علامہ اقبال نے اپنے تصور خودی کی وضاحت کے لئے اسلامی تاریخ سے سیرت و کردار کے جو نمونے پیش کئے ہیں ان سے یہ بات اور بھی نکھر کر سامنے آ جاتی ہے۔ کہ علامہ اقبال کا حقیقی سرچشمہ فکر (SOURCE OF INSPIRATION) کیا ہے۔ ان کی شاعری کی پوری فضا اسلامی تاریخ و افکار سے مستعار ہے۔ صدیق و فاروق، عثمان و علیؓ، بلالؓ و سلمانؓ، خالدؓ و حیدرؓ رضی اللہ عنہم اور جنیدؒ و بابزیدؒ کی زندگیوں سے پوری طرح واقفیت حاصل کئے بغیر ان کے اشعار کی معنویت سے آشنا ہونا ممکن ہی نہیں ہے۔ اپنے آخری ایام میں آپ نے نٹشے پر ایک تفصیلی نوٹ سید نذیر نیازی صاحب کو

اس لئے املاکرو دیا جتنا کہ اس غلط فہمی کو ہمیشہ ہمیشہ کے لئے دور کر دیا جائے کہ آپ کے تصور خودی کو نٹنے سے دور کا بھی کوئی تعلق ہے۔ اب علامہ اقبال کی بار بار دانشگاہ تفسیر بحاث کے بعد بھی اگر آپ کے تصور خودی کا سرانٹنے کے افکار سے جوڑنے پر اصرار کیا جاتا ہے تو کیا یہ ان پر ظلم نہیں؟

میری گذارشات کا مقصد فقط یہ ہے کہ ہمیں علامہ اقبال کی فکر کو قرآن اور اسلامی روایات ہی کی روشنی میں سمجھنے کی کوشش کرنی چاہیے۔ اس سے ہٹ کر جو کوشش بھی ہوگی وہ ہمیں کسی اور ہی سمت میں لے جائے گی جو علامہ اقبال کا مقصد نہیں۔ میں اپنی بات ایک سادہ سی مثال سے واضح کرنے کی کوشش کروں گا۔ ساقی نامہ کا شعر ہے۔

35

اٹھا سا فیا پر دہ اس راز سے لڑا دے ممولے کو شہباز سے
ایک انشتر کی اقبال کے اس شعر کی تشریح کرتے ہوئے کہہ سکتا ہے کہ اس سے مراد طبقاتی جنگ ہے اور علامہ اقبال جس راز کی طرف اشارہ فرما رہے ہیں وہ مارکس کا مادی جدلیاتی فکر ہے۔ حالانکہ علامہ اقبال کے پیش نظر جو صورت واقعہ (CONCRETE SITUATION) موجود تھی وہ برطانوی استعمار کی گرفت تھی جس کی طرف علامہ اقبال نے اس شعر میں اشارہ کیا ہے۔

ترا ناداں اُمید غمگسار بہار از فرنگ است دل شاہین نرزد و ہر آن مرغی کو در چنگ است
چنانچہ سیاسی استعارہ علامہ اقبال نے ایک دوسری جگہ یوں استعمال کیا ہے۔
گرماد غلاموں کا لہو سوزِ یقین سے کنجشک فرومایہ کو شاہین سے لڑا دو
عمر بھر علامہ اقبال کے پیش نظر یہی مقصد رہا کہ کنجشک فرومایہ کو شاہین سے لڑانے کیلئے سوزِ یقین سے اس کا لہو گرم کر دیا جائے۔ ان کے نزدیک وحی والہام بھی وہی معتبر ہے جو قوت و شوکت کا پیغام دے۔ جو بلبل میں شاہین کی ادا پیدا کرے۔

ہو بندہ آزاد اگر صاب الہام ہے اسکی نگاہ فکر و عمل کے لئے مہمیز
اس کے نفس گرم کی تاثیر ہے ایسی ہو جاتی ہے خاک چمنستان شررِ امیز
شاہین کی ادا ہوئی ہے بلبل میں نمودار کس در بہ بدل جاتے ہیں مرغِ ان سحر خیز

آپ کے نزدیک دین حقہ قوت و شکوہ اور سیاسی غلبے کو مقتضی ہے۔ آپ کے نزدیک اسلام کا خدا و حقیقت قوت کی علامت ہے یعنی خدائے زندہ زندوں کا خدا ہے۔ اسی لئے مرد مومن کے لئے آپ نے شاہیں کو بطور علامت استعمال کیا اور کنجشک فرولہ بلبل، مرغ سحر خیز اور مولے میں آپ شاہیں اور شہباز کے اوصاف پیدا کرنے کے لئے مضطرب رہے۔ لیکن شاہیں و مولے کے اس استعارہ کے پیچھے ایمان ہی وہ راز ہے جس سے علامہ اقبال ہمیں آشنا کرنا چاہتے ہیں۔ بات اور بھی واضح ہو جاتی ہے اگر ہم یہ جان لیں کہ علامہ اقبال نے یہ استعارہ مولانا جامی کی تصنیف ”نفحات الانس“ میں مذکورہ ایک واقعہ سے لیا ہے جس میں یہ اخلاقی سبق مضمون ہے کہ اللہ کا نام اور اس پر

ایمان مسلمان قوم کی ناقوانی کو قوت و غلبہ میں بدل سکتا ہے۔ ۱۔۱۔

واقعہ یوں ہے کہ امام لازمیؒ کے پیرومرشد حضرت نجم الدین کبرایؒ ایک دفعہ کسی خاص کیفیت میں مراقب بیٹھے تھے کہ دفعتاً فضا میں ایک مولے کی دردناک چیخ و پکارنے آپ کو اپنی طرف متوجہ کر لیا۔ آپ نے نگاہ اٹھائی تو کیا دیکھتے ہیں کہ ایک عقاب مولے پر چمپٹ رہا ہے۔ بیچارگی اور مظلومی کے اس منظر سے آپ بہت متاثر ہوئے اور آپ نے بے ساختہ جوش میں فرمایا ”اللّٰهُ مَعَنَا“، مولاً پلٹ کر عقاب پر حملہ آور ہوا اور اپنی تنہی سی منقار سے عقاب کو شہ رگ سے دبوچ کے نیچے زمین پر مار گرایا۔ علامہ اقبال نے اس واقعہ کو ایک باقاعدہ استعارہ کی حیثیت دے کر اسے تعلق باللہ کے سبق کا ذریعہ بنایا۔ چنانچہ ایک دوسری جگہ شہباز اور مولے کے قصے کے راز سے پردہ اٹھاتے ہیں۔

کبوتر بچہ خود را چہ خوش گفت کہ نتوان نیست باخوئے سحریری
اگر ”یا ہو“ زنی با مستی و شوق کلا را از سر شاہیں بگیری

آپ نے ملاحظہ فرمایا کہ صحیح تہذیبی پس منظر سامنے آ جانے سے شعر کا مطلب بالکل دو ٹوک واضح ہو گیا۔ علامہ اقبال کے ذہن کے پس پردہ اسلام کا جو تہذیبی ورثہ کارفرما ہے اصل ضرورت اس کو نمایاں کرنے کی تھی اور اسی سے ہم ابھی تک غافل ہیں اور علامہ اقبال ایک عالم آزر دگی و افسردگی میں پکار پکار کر کہہ رہے ہیں۔

و لیکن کس ندانست این مسافر چہ گفت و با کہ گفت و از کجا بود